

‘पुरानी पैशन से छेड़ छाड़ की गई तो करेंगे आम हड़ताल’

जयपुर। सरकार की संवाद हीनता एवं संवेदनहीनता के विरोध में अखिल राजस्थान राज्य कर्मचारी संयुक्त महासंघ के आ इन पर आज प्रदेश भर से हजारों कर्मचारियो ने जयपुर को जाम कर दिया ।

कर्मचारी संयुक्त महासंघ के बैनर तले कर्मचारियों की चेतावनी महारैली रामनिवास बाग से रवाना हुई जो तीन घंटे में बाइस गोदाम पुलिया के पास पहुंचकर सभा में तब्दील हुई इस दौरान जयपुर का ट्रैफिक पूरी तरह अस्त व्यस्त हो गया और पूरे शहर में जाम के हालात बन गए । महासंघ के प्रदेश अध्यक्ष महावीर शर्मा ने बताया कि सरकार अधीनस्थ सेवा के कर्मचारियों के साथ लगातार वादा खिलाफी कर रही है । बजट घोषणा के बावजूद न ही तो कैडर पुनर्गठन किया गया है न ही वेतन विसंगति दूर की गई है , सरकार ने निगम बोर्ड एवं यूनिवर्सिटीज में ओ पी एस के स्थान पर एन पी एस लागू कर महासंघ को खुली चुनौती है , इसी प्रकार स्पष्ट पारदर्शी स्थानांतरण नीति जारी नहीं कर रही और हजारों तृतीय श्रेणी शिक्षकों के स्थानांतरण भी नहीं किए जा रहे है , लाखों संविदा कर्मिकों को नियमित नहीं किया जा कर उनका शोषण किया जा रहा है ।

‘नव साक्षरों को उनकी आवश्यकतानुसार कौशल प्रशिक्षण प्रदान करे’

जयपुर। शिक्षा संकुल के माधव सभागार में उल्लास नव भारत साक्षरता कार्यक्रम के अंतर्गत डिजिट निष्पादक समिति की बैठक शासन सचिव, स्कूल शिक्षा कृष्ण कुणाल की अध्यक्षता में सोमवार को आयोजित हुई। बैठक में वित्तीय वर्ष 2024-25 की विस्तृत वार्षिक कार्य योजना एवं मदवार बजट योजना पर चर्चा की गयी। बैठक में नव भारत साक्षरता कार्यक्रम अंतर्गत वित्तीय वर्ष 2022-23 के अंकेक्षित लेखों एवं उपयोगिता प्रमाण पत्र का अनुमोदन किया गया।

कुणाल ने वार्षिक कार्य योजना एवं बजट अनुसार विभिन्न मयों की विस्तृत कार्य करने एवं बजट अनुसार राशि के व्यय करने, लहर द्वारा बुनियादी साक्षता एवं संख्या ज्ञान का एससमेंट टेस्ट उत्तीर्ण करने के उपरान्त स्टेट ओपन स्कूल के माध्यम से बुनियादी शिक्षा से जोड़ने के प्रयास किए जाने, एससमेंट टेस्ट के सर्टिफिकेशन का कार्य स्टेट ओपन स्कूल से करवाने और

जयपुर। सांगानेर थाना पुलिस ने वकील का अपहरण कर मारपीट कर फिरौती मांगने वाले सात बदमाशों को गिरफ्तार कर पीड़ित वकील को आरोपियों के चुंगल से मुक्त करवाते हुए वारदात का पर्दाफाश किया है। पुलिस गिरफ्तार अभियुक्तों ने अन्य लूटपाट की वारदातों के बारे में गहनता से पूछताछ करने में जुटी है। पुलिस ने आरोपियों के कब्जे से वारदात में इस्तेमाल ली गई कार, व मोबाइल फोन जब्त किया है। फिलहाल आरोपियों से पूछताछ की जा रही है।

पुलिस उपायुक्त जयपुर (पूर्व) संजीव नैन ने बताया कि सांगानेर थाना पुलिस ने कार्रवाई करते हुए वकील का अपहरण करने के आरोप में

शिवराज सैनी (25), फूल सिंह सैनी (26), रवि सैनी (20), पिंटू सैनी (25), बंटी राम सैनी (24), आशीष मीणा (25) और मलकेश सैनी (24) निवासी बामनवास सवाई माधोपुर को गिरफ्तार किया गया है। आरोपी फूल सिंह सैनी जयपुर के महिंद्रा सेज में रहकर डीवी कंपनी में सिक्योरिटी गार्ड की जाँब करता है। बताया जा रहा है कि 10 जनवरी की रात वकील मानवेंद्र सिंह अपनी



सांगानेर थाना पुलिस ने वकील का अपहरण कर मारपीट कर फिरौती मांगने वाले सात बदमाशों को गिरफ्तार किया।

कार से मानसरोवर जा रहा था। इसी दौरान सांगानेर इलाके में कार टच होने पर आरोपियों ने पीड़िता का पीछा किया। इस पर मानवेंद्र घबरा गया और उसने अपनी कार सीताबाड़ी स्थित रॉयल एवेन्यू के पास ओर घुमा दी। लेकिन आगे गली बंद होने के कारण मानवेंद्र फंस गया। तभी पीछा कर रहे



- पुलिस ने आरोपियों के कब्जे से वारदात में इस्तेमाल ली गई कार, व मोबाइल फोन जब्त किया है। फिलहाल आरोपियों से पूछताछ की जा रही है,
- पुलिस ने आरोपियों के कब्जे से वारदात में इस्तेमाल ली गई कार, व मोबाइल फोन जब्त किया है

परिजनों से सम्पर्क होने पर क्यूआर कोड में आए नंबरों के आधार पर लोकेशन ट्रेस की गई। पीछा करते हुए पहुंची पुलिस टीम को जयपुर के वाटिका के पास रिंग रोड की स्लिप लेन में अंधेरे में एक कार खड़ी मिली। घेराबंदी कर कार को चैक किया गया तो उसमें किडनैप एडवोकेट बदहवास हालत में पड़े मिले। पुलिस ने मानवेंद्र को सुरक्षित दस्तयाब कर परिजनों के सुपुर्द कर दिया।

वाहन चोर ने मास्टर चाबी से चुराई बाइक

जयपुर। सोडाटा थाना इलाके में अज्ञात वाहन चोर अपार्टमेंट की पार्किंग में खड़ी बाइक महज 35 सेकेंड में रैकी करने के बाद चोरी कर फरार हो गए। जानकारी मिलने के बाद पीड़ित ने थाने पहुंच वाहन चोरी की जानकारी पुलिस को दी। पुलिस ने सीसीटीवी फुटेज के आधार पर बाइक चोरी का मामला दर्ज कर वाहन चोरों की तलाश शुरू कर दी है। हेड कांस्टेबल राजाराम ने बताया कि पीड़ित राकेश पारीक (28) थाना इलाके में स्थित 22 गोदाम नंदपुरी गली नंबर -2 में एक अपार्टमेंट में रहता है। पीड़ित 8 जनवरी को अपनी बाइक अपार्टमेंट की पार्किंग में खड़ा अलवर चला गया। वापस लौटा तो पार्किंग से बाइक गायब मिली। सीसीटीवी फुटेज देखने पर तीन अज्ञात वाहन चोरी महज 35 सेकेंड में बाइक चोरी कर ले जाते हुए दिखाई दिए। तीनों अज्ञात वाहन चोरों ने पहले तो 35 सेकेंड तक रेकी की और मौका मिलते ही मास्टर चाबी से बाइक चोरी कर फरार हो गए। पुलिस ने अज्ञात वाहन चोरों के खिलाफ मामला दर्ज कर उनकी तलाश शुरू कर दी है।

‘विकसित राजस्थान के लक्ष्य में युवाओं की भागीदारी अहम’

जयपुर। मुख्यमंत्री भजनलाल शर्मा ने कहा कि भारत एक युवा राष्ट्र है तथा हमारे युवा, देश और प्रदेश के कर्णधार हैं। युवाओं की ऊर्जा एवं शक्ति से ही विकसित भारत व विकसित राजस्थान के सपने को साकार किया जा सकेगा। उन्होंने कहा कि हमारी सरकार युवाओं के सपनों को साकार करने तथा उनके सशक्तिकरण के लिए संकल्पित है। हमारी प्राथमिकता है कि बजट युवा केन्द्रित बने, जिससे राज्य के विकास को गति मिले और मजबूत राजस्थान का निर्माण हो सके। शर्मा सोमवार को मुख्यमंत्री निवास पर सार्वजनिक क्षेत्र में रूचि रखने वाले छात्रों से बजट पूर्व संवाद कर रहे थे। उन्होंने सभी युवाओं को राष्ट्रीय युवा दिवस की शुभकामनाएं देते हुए कहा कि स्वामी विवेकानन्द हम सभी के प्रेरणास्रोत हैं। विवेकानन्द जी ने युवाओं को अपने लक्ष्य को हासिल करने के लिए अडिग रहकर काम करने का संदेश दिया।

युवा तरुणाई आगे बढ़ेंगे तो देश-प्रदेश आगे बढ़ेगा। उन्होंने कहा कि 3 लाख से अधिक युवाओं को आर्थिक क्षेत्रों में कौशल प्रशिक्षण प्रदान किया गया है। राज्य सरकार द्वारा करीब 2 लाख युवाओं को इंटरनशिप, 65 आई स्टार्टअप लॉन्चपैड नेट्र की स्थापना तथा 658 स्टार्टअप को सहायता प्रदान की गई है। शर्मा ने कहा कि हमारी सरकार ने आते ही राज्य के विकास का रोडमैप बनाते हुए पानी-बिजली की प्राथमिकता पर कार्य किया गया। पानी को उपलब्धता बढ़ाने के लिए रामजल सेतु लिंक परियोजना, शेखावाटी के लिए यमुना जल समझौता, इंदिरा गांधी नहर, देवास, माही, नर्मदा सहित विभिन्न परियोजनाओं पर भी तेजी से कार्य किया जा रहा है।

- मुख्यमंत्री भजनलाल शर्मा ने कहा, युवा राष्ट्र के कर्णधार, विकास में निभाएं सक्रिय भूमिका

उन्होंने कहा कि राजस्थान में हर क्षेत्र में अपार संभावनाएं हैं। राज्य में 82 प्रकार के खनिज संसाधन हैं तथा प्रदेश के पर्यटन स्थल की विश्व में अपनी पहचान है। यहां की झीलें, किले, हवेलियां, मरुस्थल तथा धार्मिक स्थल देश-विदेश के पर्यटकों के लिए प्रमुख केन्द्र हैं। उन्होंने कहा कि हमारी सरकार पंडित दीनदयाल उपाध्याय जी द्वारा प्रतिपादित एकात्म मानववाद की धारणा को अपनाते हुए कार्य कर रही है, ताकि सरकार की जनकल्याणकारी योजनाओं की पहुंच अंतिम पंक्ति पर बैठे व्यक्ति तक सुनिश्चित हो।

कार्यक्रम के दौरान युवाओं ने मुख्यमंत्री का गत 2 वर्षों में युवाओं के हित में किए गए अनेक निर्णयों के लिए आभार जताया। साथ ही, युवाओं ने शिक्षा उन्नयन, रोजगार, कौशल एवं उद्यमता, स्टार्टअप सहित विभिन्न विषयों पर अपने सुझाव दिए। मुख्यमंत्री ने युवाओं द्वारा दिए गए सभी सुझावों को गंभीरता से सुना एवं कहा कि इन सुझावों को आगामी बजट में शामिल करने का प्रयास किया जाएगा।

कार्यक्रम के दौरान युवाओं ने मुख्यमंत्री का गत 2 वर्षों में युवाओं के हित में किए गए अनेक निर्णयों के लिए आभार जताया। साथ ही, युवाओं ने शिक्षा उन्नयन, रोजगार, कौशल एवं उद्यमता, स्टार्टअप सहित विभिन्न विषयों पर अपने सुझाव दिए। मुख्यमंत्री ने युवाओं द्वारा दिए गए सभी सुझावों को गंभीरता से सुना एवं कहा कि इन सुझावों को आगामी बजट में शामिल करने का प्रयास किया जाएगा।

शातिर चोर बापर्दा गिरफ्तार

जयपुर। वैशाली नगर थाना पुलिस ने शातिर चोर को बापर्दा गिरफ्तार किया है। बताया जा रहा है कि शातिर चोर विजेंद्र के खिलाफ शहर के विभिन्न थानों में सूने मकानों में चोरी करने के कई मामले दर्ज हैं। पुलिस ने गिरफ्तार आरोपित से चोरी का माल खरीदने व वारदात में शामिल अन्य सहयोगियों के बारे में गहनता से पूछताछ करने में जुटी है।पुलिस उपायुक्त जयपुर पश्चिम हनुमान प्रसाद ने बताया कि वैशाली नगर थाना पुलिस ने कार्रवाई करते हुए शातिर चोर विजेंद्र सिंह मीणा वाला करणी विहार को गिरफ्तार किया गया है।पुलिस पूछताछ में सामने आया है कि गिरफ्तार आरोपित नशा करने का आदि है और नशे की पूर्ति के लिए मकानों की रैकी कर चोरी की वारदातों को अंजाम देता है। आरोपी ने घर के अंदर बच्चों का अकेला खेल देता , बातचीत शुरू की और उनकी मम्मी के बारे में पूछा । जिसके बाद शातिर बदमाश ने बच्चों को कहा की मम्मी सिलाई के कपड़े लेने गई है और चाय पीने के लिए कहा।

बैंक ऑफ बड़ौदा का एटीएम लूटने का प्रयास करने वाला गिरफ्तार

जयपुर। राजधानी के खोरा बीसल थाना इलाके में सोमवार अल सुबह बैंक ऑफ बड़ौदा के एटीएम को लूटने का प्रयास करने वाले एक बदमाश को पुलिस ने मुस्तैदी दिखाते हुए गिरफ्तार कर लिया। पुलिस की गश्ती टीम को देखकर बदमाशों के मंसूबों पर पानी फिर गया और वे मौके से भागने लगे, लेकिन पुलिस ने पीछा कर एक आरोपी को दबोच लिया।

पुलिस उपायुक्त जयपुर (पूर्व) हनुमान प्रसाद ने बताया कि थाना क्षेत्र के नंगल जैसा बोहरा में दादी का फाटक के समीप बैंक ऑफ बड़ौदा का एटीएम बूथ स्थित है। सोमवार अल सुबह बदमाश लूट की नीयत से एटीएम बूथ में घुसे और मशीन से नकदी निकालने का प्रयास किया। जब सेफ नहीं खुला तो आरोपियों ने दो बड़े पत्थरों और पेचकस की मदद से एटीएम मशीन को तोड़ने-फोड़ने का प्रयास किया, जिससे मशीन बुरी तरह क्षतिग्रस्त हो गई।

इसी दौरान सुबह करीब तीन बजे गस्त कर रही चेतक मौके पर पहुंच गई। पुलिस को आता देख बदमाश भागने लगे। गश्ती दल में शामिल कॉन्स्टेबल विष्णु कुमार और अभिषेक ने एटीएम बूथ से युवाओं को भागते देखा और करीब 200 मीटर तक पीछा कर एक बदमाश को सड़क पर गिराकर पकड़ लिया। पकड़ा गया आरोपी आशीष राजपूत (21) निवासी बिहार हाल नंगल जैसा बोहरा बताया गया है। आरोपी ने कार में बैठने के बाद भी कांस्टेबल विष्णु कुमार को धक्का देकर दौबारा भागने का प्रयास किया, लेकिन पुलिस ने करीब 700 मीटर तक दौड़ कर उसे फिर से दबोच लिया।

इस दौरान कांस्टेबल विष्णु कुमार के पैर में मामूली चोट आई। पुलिस के अनुसार गिरफ्तार आरोपी से पूछताछ की जा रही है। पूछताछ के बाद उसके अन्य साथियों के नामों का खुलासा होने की संभावना है।

युवा शक्ति और खाकी का संगम

जयपुर। स्वामी विवेकानंद की जयंती राष्ट्रीय युवा दिवस के पावन अवसर पर आज राजस्थान पुलिस के एक अनूठे रूप ने प्रदेश के युवाओं का दिल जीत लिया। पुलिस महानिदेशक राजीव शर्मा के निदेशन में पूरे प्रदेश के थानों में जागरूकता कार्यक्रमों की कड़ी में जयपुर के पुलिस थाना माणक चौक में एक भव्य और ज्ञानवर्धक कार्यक्रम का आयोजन किया गया। कार्यक्रम में सरकारी विद्यालयों की कक्षा 9वीं से 12वीं तक की छात्राओं, कॉलेज विद्यार्थियों और 18 से 25 वर्ष के युवाओं ने बहु-चढ़कर हिस्सा लिया। इस दौरान युवाओं के लिए थाने के दरवाजे पूरी तरह खुले नजर आए। प्रतिभागियों को थाना भ्रमण कराया गया, जहाँ उन्होंने पहली बार यह देखा कि पुलिस कैसे काम करती है, कानून व्यवस्था का संभारण कैसे होता है । एडीजीपी कम्युनिटी पुलिसिंग लता मनोज कुमार के मार्गदर्शन एवं अतिरिक्त पुलिस अधीक्षक सुनीता मीना के कुशल नेतृत्व में आयोजित इस सत्र में तकनीक पर विशेष जोर दिया गया।

सार-समाचार चार बीघा भूमि पर अवैध कॉलोनी ध्वस्त



जयपुर। जयपुर विकास प्राधिकरण द्वारा जोन-17 में निजी खानेदारी करीब 04 बीघा कृषि भूमि पर नवीन अवैध कॉलोनी को पूर्णतः ध्वस्त किया गया। उप महानिरीक्षक पुलिस, राहुल कोटोकी ने बताया कि जोन-17 के क्षेत्राधिकार में अवस्थित ग्राम बिषनगढ़, जिला जयपुर के खसरा नं. 436 में करीब 04 बीघा निजी खानेदारी कृषि भूमि पर जेडीए की बिना स्वीकृति-अनुमोदन के हर्ष बिना भू रूपांतरण करवायें भूमि को समतल कर बनाई गई बाउण्ड्रीवाल, निर्माणाधीन ढांचे, पिस्टर व अन्य अवैध निर्माण कर नवीन अवैध कॉलोनी बसाने की सूचना प्राप्त होने पर आज जोन-17 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की सहायता से प्रारिम्भक स्तर पर ही ध्वस्त किया जाकर नवीन अवैध कॉलोनी बसाने के प्रयास को विफल किया गया। उक्त कार्यवाही मुख्य नियंत्रक प्रवर्तन शिल्पा चौधरी के पर्यवेक्षण में उपनियंत्रक प्रवर्तन-चतुर्थ, प्रवर्तन अधिकारी जोन-17 तथा प्राधिकरण में उपलब्ध जाटे, लेबर गार्ड एवं जोन में पदस्थापित राजस्व व तकनीकी स्टॉफ की निशादेही पर प्रवर्तन दस्ते द्वारा सम्पादित की गई।

विवेकानंद के विचारों से अनुप्राणित हुआ युवा दिवस समारोह



जयपुर। जगद्गुरु रामानन्दाचार्य राजस्थान संस्कृत विश्वविद्यालय में सोमवार को स्वामी विवेकानंद की जयंती युवा दिवस के रूप में मनाई गई। इस अवसर पर हुई संगोष्ठी में स्वामी विवेकानंद के जीवन, आदर्शों और राष्ट्र निर्माण संबंधी विचारों से विद्यार्थियों को परिचित कराया गया। संगोष्ठी संयोजक शास्त्री कोसलेंद्रदास ने बताया कि समारोह की अध्यक्षता विश्वविद्यालय के कुलपति प्रो. मदनमोहन झा ने की। प्रो. झा ने कहा कि स्वामी विवेकानंद ने भारतीय युवाओं को आत्मविश्वास, साहस और आत्मगौरव का मार्ग दिखाया। उनके विचार आज के युवाओं के लिए न केवल प्रासंगिक हैं, बल्कि जीवन निर्माण और राष्ट्र सेवा के लिए मार्गदर्शक भी हैं। मुख्य वक्ता प्रो. राजधर मिश्र ने स्वामी विवेकानंद के व्यक्तित्व एवं कृतित्व पर विस्तार से प्रकाश डालते हुए कहा कि उन्होंने वेदांत के संदेश को विश्व मंच पर प्रतिष्ठित किया और युवाओं को उठो, जागो और लक्ष्य प्राप्ति तक मत रुको का अमर संदेश दिया। विवेकानंद का दर्शन आज भी युवाओं को नैतिकता, अनुशासन और कर्मयोग की प्रेरणा देता है। कार्यक्रम के आरंभ में राजस्थान मंत्र प्रतिष्ठान के निदेशक डॉ. देवेंद्र कुमार शर्मा ने यजुर्वेद के मंत्रों से मंगलाचरण किया। वित्त निर्यंत्रक रामचंद्र मीणा ने धन्यवाद ज्ञापन प्रस्तुत किया। विश्वविद्यालय के शिक्षक, शोधार्थी, विद्यार्थी एवं कर्मचारी बड़ी संख्या में उपस्थित रहे।

हेल्थ कनेक्ट कार्यक्रम आयोजित



जयपुर। अखिल भारतीय वैश्य महासम्मेलन राजस्थान के जयपुर शहर अध्यक्ष सुधीर जी नाटाणी द्वारा फोर्टिस हॉस्पिटल, जयपुर में स्वास्थ्य चर्चा कार्यक्रम का आयोजन किया गया। जयपुर शहर महामंत्री विष्णु बिजानी ने बताया कि कार्यक्रम में डॉ राहुल सिंघल,डॉ अंकित बंसल,डॉ जितेंद्र शर्मा ने आए हुए लोगों को स्वस्थ जीवन के लिए बहुत बातों पर अपनी चर्चा कर उन्हें स्वस्थ रहने की बातें बताई । कार्यक्रम के उपरान्त जयपुर शहर अध्यक्ष महोदय द्वारा मनीष केडिया,अतुल अग्रवाल,श्रीराम अग्रवाल, सुभाष खंडेवाल,राम कुमार गोयल,शालिनी अग्रवाल को पदाधिकारी बनाया गया । कार्यक्रम में समिति के जिला अध्यक्ष राजीव बिजानी ,जिला महामंत्री अनिल लोहिया ,जिला कोषाध्यक्ष दिनेश मेहता ,शहर कोषाध्यक्ष अभिषेक मोदी ,शहर महिला अध्यक्ष विजेता गर्ग,प्रदेश महामंत्री केशव गुप्ता, जिला उपाध्यक्ष राधेश्याम अग्रवाल,शकुन्तला विजयवर्गीय अन्य कई गणमान्य लोग कार्यक्रम में उपस्थित रहे।

एस बी आई डॉक्टर्स बैडमिंटन लीग अवार्ड सेरेमनी सम्पन्न



जयपुर। डॉक्टरर्स बैडमिंटन लीग का सातवाँ संस्करण स्पोर्ट्स अकादमी में हुआ। इस टूर्नामेंट में 46 टीमों ने भाग लिया। इस टूर्नामेंट में 300 खिलाड़ियों ने भाग लिया। विभिन्न कैटेगरी में ओपन मुकाबले भी हुए। लीग संयोजक डॉ हरीश भारद्वाज ने बताया किएस बी आई डॉक्टरर्स बैडमिंटन लीग का अवार्ड समारोह जयपुर क्लब में सम्पन्न हुआ। कार्यक्रम के मुख्य अतिथि राजस्थान सरकार के यू डी एच मंत्री झावर सिंह खरा थे। कार्यक्रम के गेस्ट ऑफ ऑनर एस एम एस मेडिकल कॉलेज के प्राचार्य डॉ दीपक माहेश्वरी थे ।विशिष्ट अतिथि डॉ जी एल शर्मा (डायरेक्टर प्रिथका हार्ट हॉस्पिटल), डॉ राजवेंद्र चौधरी (डायरेक्टर पिक स्टार हॉस्पिटल) डॉ.राकेश शर्मा (डायरेक्टर एस आर के हॉस्पिटल व डॉ नरेश सोमानी (डायरेक्टर सोमानी हॉस्पिटल) थे। लीग चेयरमैन डॉ अनिल यादव ने बताया कि सभी गणमान्य अतिथियों ने विजेताओं को पुरस्कृत किया और खिलाड़ियों का उत्साहवर्धन किया। मुख्य अतिथि झावर सिंह खरा ने जीवन में खेलों की आवश्यकता पर सकारात्मक संदेश दिया। पुरस्कार वितरण समारोह के बाद शानदार संगीत संध्या का आयोजन हुआ। बाँयज वर्ग में लिपि क्लोनीक विजेता रही। लीग आयोजन अध्यक्ष डॉ अनिल यादव ने बताया कि वरिष्ठ वर्ग में जयपुर न्यूक्लियर इमेजिंग सेंटर विजेता रही।

मनरेगा बचाओ संग्राम अभियान जारी

जयपुर। मनरेगा बचाओ संग्राम अभियान के तहत जिला कांग्रेस कमेटो बाड़मेर ने कल से ग्रामीण पंचायतों की तरफ रुख कर दिया । जिलाध्यक्ष लक्ष्मण गोदारा के नेतृत्व में ग्राम पंचायत बाड़मेर ग्रामीण में मनरेगा से लाभाभित्त महिलाओं से संवाद किया । जिसमें उनकी केंद्र सरकार की मंशा बताई तथा महिला लाभाभित्थों ने मनरेगा से मिली आय के बारे में और गांव में हुए विकास के बारे में भी बताया । जिला प्रमुख महेंद्र चौधरी ने लाभाभित्थों से रूबरू होते हुए कहा कि नया कानून मजदूरों के पेट पर लात मारने वाला कानून है और उसका जोरदार तरीके से विरोध करना पड़ेगा जिससे आम गरीब मजदूर को अपनी आय से वंचित न होना पड़े ।

खादी ग्रामोद्योग प्रदर्शनी मेले के अंतिम दिन खरीदारों की लगी भीड़

जयपुर। बजाज नगर खादी ग्रामोद्योग प्रदर्शनी व मेले में अंतिम दिन से पूर्व सड़ी बढ़ने के साथ ही खरीदारों की लगी भीड़। हर वर्ष लगने वाली खादी की ये प्रदर्शनी मकर सक्रांति के एक दिन पूर्व तक लगी है।

गांधी नगर रेलवे स्टेशन के सामने लगने वाली प्रदर्शनी राजस्थान खादी ग्रामोद्योग संस्था, संघ बजाज नगर की तरफ से आयोजित की जाती है। इस प्रदर्शनी में खादी से निर्मित गर्म कपड़े, खादी से जुड़ी कई संस्थाओं द्वारा निर्मित सामान यहाँ मिलते हैं। जम्मु कश्मीर के ड्राईफ्रूट, अचार पापड़, चमड़े से निर्मित सामान, सर्दी में गर्मी देने वाले तिल कुट्टा, तिल्ली का तेल व नारियल के तैल की यहाँ स्टॉल्स लगी होती है। राजस्थान के भरतपुर जिले के भुसावर के अचार भी यहाँ विशेष पसंद किये जाते हैं। खादी के कपड़ो पर विशेष छूट मिलने से लोग इस प्रदर्शनी का इंतजार करते हैं। चित्तौड़गढ़ के कपासन के शाहू के



बजाज नगर खादी ग्रामोद्योग प्रदर्शनी व मेले में अंतिम दिन से पूर्व सड़ी बढ़ने के साथ ही खरीदारों की भीड़ लगी ।

निर्मित सामान भी खाने पीने के शौकीन यहाँ खरीदी के लिए पहुंचे है। कच्ची घणी के तिल्ली के तैल व लोगों के सामने निकालने से नारियल का तैल भी भारी मात्रा में खरीदारी की जाती है। स्वाद व सर्दी में काम के लिया जाने

वाला तिल कुट्टा व तिल्ली का तैल भी यहाँ कपासन के शाहू परिवार के लोग घणी लगाकर निकालकर देने से बहुत पसंद किया जाता है। बीकानेर के भुजिया नमकीन व पापड़ भी लोग खूब खरीदने आते है।

ई-जनसुनवाई में 4 8 प्रकरणों पर हुई सुनवाई, 1 9 का मौके पर ही किया निस्तारण

जयपुर। जयपुर विकास प्राधिकरण द्वारा आमजन की समस्याओं के त्वरित और पारदर्शी निस्तारण के लिए शुरू की गई ई-जनसुनवाई व्यवस्था सोमवार को भी प्रभावी रूप से जारी रही। जेडीए आयुक्त सिद्धार्थ महाजन के नेतृत्व में किए गए इस नवाचारी के तहत सोमवार को विभिन्न जोन्स और शाखाओं में कुल 48 प्रकरणों पर सुनवाई की गई ।

ई-जनसुनवाई के दौरान सोमवार को कुल 9 शाखाओं और जोन्स, जिनमें पीआरएन-उत्तर, पीआरएन-दक्षिण, जोन 1 से 6 एवं प्रवर्तन शाखा शामिल हैं, के प्रकरणों को सुना गया। सोमवार को कुल 48 प्रकरण प्राप्त हुए, जिनमें से 19 प्रकरणों का मौके पर ही निस्तारण कर प्राथियों को राहत प्रदान की गई । इसके अतिरिक्त 11 प्रकरण अभी लंबित हैं जिनका शीघ्र निस्तारण किया जाएगा, जबकि 6 प्रकरणों को आगामी जनसुनवाई के लिए अग्रोषित किया गया है । तकनीकी कार्रणों या डेटा प्रविष्टि के लिए 11 प्रकरण अभी जोन स्तर पर लंबित हैं और 1 प्रकरण निस्तारण के लिए अयोग्य पाया गया ।



जयपुर विकास प्राधिकरण द्वारा आमजन की समस्याओं के त्वरित और पारदर्शी निस्तारण के लिए शुरू की।

जेडीए की इस डिजिटल पहल से आमजन को अपनी समस्याओं के समाधान के लिए कार्यालयों के चक्कर लगाने की मजबूरी से मुक्ति मिली है। प्रार्थी अब वेबएक्स ऐप के

माध्यम से वीडियो कॉन्फ्रेंसिंग से जुड़कर अपनी बात सीधे संबंधित अधिकारियों के समक्ष रख रहे हैं। इस प्रक्रिया में, यदि प्रकरण नियमानुसार है तो उसका तुरंत समाधान किया जा रहा है और

- 11 प्रकरण अभी लंबित हैं जिनका शीघ्र निस्तारण किया जाएगा, जबकि 6 प्रकरणों को आगामी जनसुनवाई के लिए अग्रोषित किया गया है
- पूरी प्रक्रिया की मॉनिटरिंग उच्चाधिकारियों द्वारा की जा रही है जिससे पारदर्शिता और अधिकारियों की जवाबदेही सुनिश्चित हुई है

यदि समय लगना है तो एक निश्चित समय-सीमा दी जा रही है। पूरी प्रक्रिया की मॉनिटरिंग उच्चाधिकारियों द्वारा की जा रही है जिससे पारदर्शिता और अधिकारियों की जवाबदेही सुनिश्चित हुई है। नागरिकों ने घर बैठे समस्याओं के समाधान की इस व्यवस्था को समय की बचत करने वाला बताते हुए जेडीए प्रशासन का आभार व्यक्त किया है।